



# नेपाल गजेट

भाग ३

श्री ५ को सरकारद्वारा प्रकाशित

खण्ड ८] काठमाडौं चैत्र ३१ गते २०१५ साल [संख्या ५०

श्री ५ को सरकार

कानून तथा संसदीय प्रबन्ध मन्त्रालय

श्री ५ को सरकारले बनाएको तल लखिएबमोजिमको निर्वाचन कमिशन विशेष अधिकार (प्रथम संशोधन) नियमहरू, २०१५ सर्वसाधारण जनताको जानकारीको लागि प्रकाशित गरिएको छ।

**निर्वाचन कमिशन विशेष अधिकार (प्रथम संशोधन)  
नियमहरू, २०१५**

निर्वाचन कमिशन विशेष अधिकार नियम २०१४ (यस पछि मूल नियम भनिएको) मा संशोधन गर्न आवश्यक परेकोले श्री ५ को सरकारले देहायका नियमहरू बनाएकोछः-

(११३)

आधिकारिकता मुद्रण विभागबाट प्रमाणित गरिएको मात्र लागु हुनेछ।

१. संक्षिप्त नाम र प्रारम्भ:- (१) यी नियमहरूको नाम निर्वाचन कमिशन विशेष अधिकार (प्रथम संशोधन) नियमहरू २०१५ रहेकोछ ।

(२) यी नियमहरू तुरुन्त प्रारम्भ हुनेछन् ।

२. मूल नियममा संशोधन:- मूल नियममा देहायबमोजिम संशोधन गरिएकोछ-

(क) मूल नियम २ को खण्ड (ख) मा "चीफ इलेक्शन कमिशनर" शब्दको सट्टा "इलेक्शन कमिशनर" शब्द र सोही शब्दको दोस्रो हरफको "चीफ इलेक्शन कमिशनरलाई" शब्दपछि "समेत" शब्द थपिएकोछ ।

(ख) मूल नियम ४ र नियम ५ मा "कमिशन" शब्दको सट्टा "कमिशनर" शब्द राखिएकोछ ।

(ग) मूल नियम ६ मा "चीफ इलेक्शन कमिशनर" शब्दको सट्टा "कमिशनर" शब्द राखिएकोछ ।

(घ) मूल नियम ७ को सट्टा देहायको नियम ७ राखिएकोछ:-

७. बैठकमा उपस्थित हुनु पर्ने:- निर्वाचन सम्बन्धी कुनै विषयमा छलफल गर्ने कुनै कमिशनरले लेखि पठाएमा विभागीय प्रमुख उपस्थित हुनेछन् तर विशेष अवस्थामा काम विशेषले उपस्थित हुन नसकेमा आफ्नो प्रतिनिधि पठाउन सक्नेछन् ।

(ङ) मूल नियम ६ मा पहिलो वाक्यको "चीफ इलेक्शन" शब्द र दोस्रो वाक्यको "निजले" शब्द झिकिएकोछ ।

(च) मूल नियम ११ मा "श्री चीफ इलेक्शन कमिशनर वा" शब्दहरू झिकिएकोछ ।

(छ) मूल नियम १२ मा देहायको प्रतिबन्धात्मक वाक्यांश थपिएको छ--  
तर ज्यादै जरूरी परी तुरुन्त बजार खरीद गर्नपर्ने अथवा झिकाउनु पर्ने भएमा तुरुन्तै काम चालु गर्नलाई सम्म लाग्ने बढीमा रु. ५००। सम्म मोल पर्ने मालसम्म कमिशनरले घटोघट नगरी खरीद गर्न वा झिकाउन सक्नेछन् ।

(ज) मूल नियम १५ को सट्टा देहायको नियम १५ राखिएको छ :-

१५. कमिशनरहरूलाई मदत :- इलेक्शन कमिशनरहरू जिल्ला

इलाकामा निर्वाचनको काममा जाँदा सुरक्षाको निमित्त एक

९५९

अङ्ग रत्नक र डेरा गरी बसेको ठाउँमा पालोपहरालाई ४ जवान पुलिस कर्मचारी सरोकारवाला अफिसरले पनि तुरुन्त खटाइ-दिनु पर्दछ ।

(क) मूल नियम १७ लाई नियम १६ गरी देहायको नियम १७ र १८ थपिएको छ :--

१७. लिलाम वा मिन्हा गर्न सक्ने:- निर्वाचनको काममा लागेको मालसामान टूटीफूटी नोक्सान भई लिलाम हुन नसक्ने भएमा लगत काटी दिनालाई वा लिलाम बिक्री हुन सक्नेमा खेस्तामा सो माल लगत काटी लिलाम बिक्री गर्नालाई सम्बन्धित कर्मचारीले वेलैमा नजीकको अड्डा साक्षी राखि सम्बन्धित बडा-हाकिम मार्फत चीफ इलेक्शन कमिशनरमा रिपोर्ट गर्नु पर्छ र त्यस्तो रिपोर्ट परेकोमा चीफ इलेक्शन कमिशनरले बढीमा २५ रुपैयाँ सम्म मोल परेको सामानको हकमा लगत काट्ने वा लिलाम गर्ने आदेश दिन सक्नेछन् र सो भन्दा बढी मोल परेको सामानको हकमा श्री ५ को सरकारमा पेश गर्नेछन् ।

१८. भवितव्य मिन्हा दिन सक्ने:- निर्वाचनको काममा भवितव्य परी जिन्सी नोक्सान हुन आएकोमा मुनासीब कारण रहेछ भने रु. २००० सम्मको कलममा इलेक्शन कमिशनरले र सो भन्दा बढी रु. ५००० सम्मको कलममा चीफ इलेक्शन कमिशनरले लगत काटी मिन्हा दिन सक्नेछन् । सो भन्दा बढी माथिको कलममा श्री ५ को सरकारमा जाहेर गनछन् ।

आज्ञाले-

नयनबहादुर खत्री

श्री ५ को सरकारका सचिव

कानून तथा संसदीय प्रबन्ध मन्त्रालय.

